

DEĊIŻJONI TAL-KUNSILL

tal-14 ta' Diċembru 2011

li tistabbilixxi l-pożizzjoni li se tiehu l-Unjoni Ewropea fl-istanzi rilevanti tal-Organizzazzjoni
Dinjija tal-Kummerċ dwar is-shubija tal-Federazzjoni Russa fid-WTO

(2012/17/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 91, 100(2), u 207, flimkien mal-Artikolu 218(9) tiegħu,

Wara li kkunsidra l-proposta mill-Kummissjoni Ewropea,

Billi:

- (1) F'Ġunju 1993 il-Gvern tal-Federazzjoni Russa applika għas-shubija fil-Ftehim ta' Marrakech li jstabbilixxi l-Organizzazzjoni Dinjija tal-Kummerċ (WTO), skont l-Artikolu XII ta' dak il-Ftehim.
- (2) Fis-16 ta' Ġunju 1993, ġie stabbilit Grupp ta' Hidma dwar lis-shubija tal-Federazzjoni Russa sabiex jintlaħaq ftehim dwar it-termini tas-shubija aċċettabbli għall-Federazzjoni Russa u l-Membri kollha tad-WTO.
- (3) Il-Kummissjoni, fisem l-Unjoni Ewropea, innegożjat serje komprensiva f'dak li hu ftuh tas-swieq u impenji regolatorji oħra min-naha tal-Federazzjoni Russa li jissodisfaw ir-rekwiżiti tal-Unjoni, huma konsistenti mal-oġġettivi tagħha u jikkonformaw mal-livell ta' żvilupp tal-Federazzjoni Russa.
- (4) Dawn l-impenji huma issa mnaqqxa fil-Protokoll tas-Shubija tal-Federazzjoni Russa mad-WTO.
- (5) Is-shubija tad-WTO mistennija tkun ta' kontribut pożittiv u fit-tul fil-proċess ta' riforma ekonomika u żvilupp sostenibbli fil-Federazzjoni Russa.

- (6) Il-Protokoll tas-Shubija għandu għalhekk jiġi approvat.

- (7) L-Artikolu XII tal-Ftehim li jstabbilixxi d-WTO jipprovdi li għandu jintlaħaq ftehim dwar it-termini tas-shubija bejn il-Membri li qed jissieheb u d-WTO, u li l-Konferenza Ministerjali tad-WTO tapprova t-termini tas-shubija min-naha tad-WTO. Il-Paragrafu 2 tal-Artikolu IV tal-Ftehim li jstabbilixxi d-WTO jipprovdi li matul l-intervalli bejn il-laqgħat tal-Konferenza Ministerjali, il-funzjonijiet tagħha għandhom jitmexxew mill-Kunsill Ġenerali.

- (8) Għaldaqstant, huwa mehtieg li tiġi stabbilita l-pożizzjoni li għandha tittiehed mill-Unjoni fl-istanzi rilevanti tad-WTO, kemm jekk fil-Konferenza Ministerjali jew fil-Kunsill Ġenerali, dwar l-ishubija tal-Federazzjoni Russa mad-WTO,

ADOPTA DIN ID-DEĊIŻJONI:

Artikolu 1

Il-pożizzjoni li għandha tiehu l-Unjoni Ewropea fl-istanzi rilevanti tal-Organizzazzjoni Dinjija tal-Kummerċ dwar lis-shubija tal-Federazzjoni Russa fid-WTO, hija li tapprova s-shubija.

Artikolu 2

Din id-Deciżjoni għandha tidhol fis-seħh dakinhar li tiġi adottata.

Magħmul f'Ġinevra, l-14 ta' Diċembru 2011.

Għall-Kunsill

Il-President

M. NOGAJ